

वैबिनार • भारत अंतरराष्ट्रीय विज्ञान महोत्सव के लिए सीरी में मॉडल कॉम्पिटिशन का घोषणा समारोह आज के युवा ज्यादा प्रतिभाशाली, चुनौतियों और समस्याओं का डट कर सामना करें : डॉ. चंद्रशेखर

भास्कर न्यूज | विश्वनी

सीएसआईआर-सीरी पिलानी एवं विज्ञान भारती-राजस्थान के संयुक्त तत्वाधान में 23 व 24 दिसंबर को ऑनलाइन आयोजित होने वाले भारत अंतरराष्ट्रीय विज्ञान महोत्सव (आईआईएसएफ 2020) के कर्टन रेजर के तहत स्टूडेंट्स इंजीनियरिंग मॉडल कॉम्पिटिशन एंड एक्सपोजे का घोषणा समारोह मुकुंदगढ़ को आयोजित किया गया। मुख्य अतिथि एमोएसआईआर के कुलाधिपति तथा सीरी के पूर्व निदेशक प्रो. चंद्रशेखर ने आयोजन के लिए आत्मनिर्भर भारत तथा विषय कल्याण के लिए विज्ञान विषय चुनने के लिए विज्ञान एवं प्रौद्योगिकी मंत्रालय और विज्ञान भारती को प्रशंसा की। उन्होंने अपने समय और वर्तमान समय में विद्यार्थियों के पास उपलब्ध सुविधाओं



पिलानी, संबोधित करते अतिथि।

व अयसरों की तुलना करते हुए विद्यार्थियों को मॉडलों के माध्यम से अपने नवाचारों को आकार देने का आह्वान किया। उन्होंने चुनौतियों और कठिनाइयों से भागने की बजाय उन का डटकर सामना करते हुए समाधान

प्रस्तुत करने पर ध्यान दिया। उन्होंने कहा कि यही सफलता का मूलमंत्र है। उन्होंने शिक्षा के क्षेत्र में हो रहे बदलावों को भी चर्चा की। कार्यक्रम के विशिष्ट अतिथि विट्स-पिलानी के वीसी प्रो. सीविक

भट्टाचार्य ने विट्स-पिलानी में चल रही शैक्षणिक गतिविधियों की जानकारी देते हुए कहा कि इस प्रकार के आयोजन नई प्रतिभाओं की तलाश का माध्यम होते हैं। राष्ट्र की चहुंमुखी प्रगति को केंद्र में रखते हुए उन्होंने समय के अनुसार शिक्षण-प्रशिक्षण में परिवर्तन की आवश्यकता पर बल दिया। इस मौके पर आईआईटी-खड़गपुर के निदेशक डॉ. वीके तिवारी ने भारतीय युवा शक्ति को सराहना करते हुए कहा कि हमारे पास युवा प्रतिभाओं की कमी नहीं है। हमारे छात्रों को अक्सर और उचित मार्गदर्शन मिले तो वे कुछ भी कर सकते हैं। डॉ. तिवारी ने कहा कि आत्मनिर्भर भारत के लिए देश की युवा जनशक्ति को साधना करने की अत्यंत आवश्यकता है। विज्ञान भारती के राष्ट्रीय आयोजन सचिव जयंत सहस्रबुद्धे ने अंतरराष्ट्रीय महोत्सव को पृष्ठभूमि और संकल्पना पर प्रकाश

डालते हुए कहा कि भारत त्योहारों का देश है इसलिए विज्ञान को पर्व की तरह आयोजित करना चाहिए। उन्होंने आईआईएसएफ आयोजन के अंतरराष्ट्रीय पक्ष पर प्रकाश डालते हुए भारतीय संस्कृति की वसुधैव कुटुम्बकम संकल्पना को रेखांकित किया। इससे पूर्व सीएसआईआर-सीरी के निदेशक डॉ. पीसी पंचारिया ने अतिथियों का स्वागत किया। विज्ञान भारती के सचिव डॉ. मेघेन्द्र शर्मा ने आयोजन की रूपरेखा प्रस्तुत करते हुए प्रक्रिया एवं पुरस्कारों से अवगत कराया। उन्होंने कहा कि प्रतिभांगिता के लिए पंजीकरण आरंभ हो चुका है। कार्यक्रम का संचालन रमेश बौरा, नलिनी पारिक ने किया। मौसम वैज्ञानिक तथा भारतीय मौसम विज्ञान विभाग के पूर्व अध्यक्ष एवं विज्ञान भारती के राष्ट्रीय उपाध्यक्ष डॉ. लक्ष्मण सिंह राठौड़ ने आभार व्यक्त किया।

रंजिश के चलते की थी गाड़ियों में तोड़फोड़, तीन आरोपी गिरफ्तार



झुंझुनू | आपसी रंजिश में गाड़ियों में तोड़फोड़ करने के तीन आरोपियों को पुलिस ने गिरफ्तार किया है। कोतवाल मदनलाल कड़वासरा ने बताया कि गिरफ्तार आरोपी गोबला निवासी विक्रम झाड़ड़िया, पीधुसर निवासी सुनील कुमार उर्फ छोटिया व डाबड़ी बलौदा निवासी धर्मवीर है। शहर के इंडा नगर में कुछ लोगों ने 27 नवंबर की रात को घर के बाहर खड़ी स्कार्पियो में तोड़फोड़ की थी। शोर शराबा सुन कर आए विवेक कुमार को मारने का प्रयास किया था। विवेक कुमार ने फायरिंग करने व गाड़ी में तोड़फोड़ का मामला दर्ज करवाया था। इसी तरह 30 नवंबर की रात को जेबी शाह कॉलेज के पीछे कैम्प में स्कार्पियो को टक्कर मार कर क्षतिग्रस्त कर दिया था। इस संबंध में वसंत विहार निवासी सतपाल ने कुछ युवकों पर स्कार्पियो को टक्कर मारने तथा 3 लाख रुपये छीन ले जाने का नामजद मामला दर्ज कराया था।